

# Ýazmaly wagtyň

Category: Goşgular, Kitapcy  
написано kitapcy | 24 январа, 2025  
Ýazmaly wagtyň ÝAZMALY WAGTYŇ

## *Şahyr Amanmyrat Bugaýewe*

Püre-pürlär akyl käsäň kyrkda,  
Indi besdir, gezdiň gezmeli wagtyň.  
Heniz öňde orta ýaş bar, gorp bar,  
Geldi gaýnap-gaýnap ýazmaly wagtyň.

Ýaňyja-da «garaja oglan» diýerdik,  
Bir-birege diňe daýy, ýegendik,  
Şahyr bolup orta çykdyk, begendik,  
Geldi kükräp-kükräp gyzmaly wagtyň.

Il danadyr, tanar ýagşy-ýamany,  
Ýaryşda öwülmez atyň çamany,  
Boguber şygyrdan elwan çemeni,  
Geldi özgäň derdin syzmaly wagtyň.

Ýar ýaryň söýgüsin okar gözünden,  
Şahyrlar şahyry tanar gözünden,  
Yetip bolmaz, geçen göçüň zzyndan,  
Gelendir janyňa dözmeli wagtyň.

Bolsun il arzuwy maksat-myrazyň,  
Şygryňy dost saýsyn ýakynyň-ýadyň,  
Buganyň dogmasy Amanmyradym,  
Geldi ýaryş gurap, ozmaly wagtyň.

Ýylgaý DURDYÝEW.

«Garagum» žurnaly, 10/1992 ý. Goşgular